

---

Təsviri, dekorativ-tətbiqi, dizayn, heykəltəraşlıq, xalçaçılıq, bədii keramika, teatr-dekorasiya və s. incəsənət sahələrində yaradıcılıqla məşğul olan rəssam-müəllimlər sərgidə müxtəlif səpgili işləri ilə çıxış ediblər. Sərgidə mənzərə, portret, natürmort, bədii keramika, xalçaçılıq və digər növ və janrlarda işlənmiş 50-yə yaxın əsər nümayiş olunub.

Sərginin keçirilməsində məqsəd kollec müəllimlərinin öz tələbələri qarşısında müstəqil rəssam siyasətində çıxış etməklə gələcək rəssamlarda təsvir savaqları ilə birgə yaradıcılıq arzusunu və həvəsini artırmaq, eyni zamanda müəllimlərlə tələbələr arasında yaradıcılıq körpüsü yaratmaqdır.

Qeyd edək ki, Azərbaycan Dövlət Rəssamlıq Akademiyası nəzdində incəsənət kolleci (keçmiş Ə.Əzizadə adına Rəssamlıq Məktəbi) 90 illik tarixi ənənəyə malik təhsil ocağıdır. Müasir Azərbaycan təsviri və dekorativ sənətlərin yaranmasında və formalaşmasında mühüm rol oynayan sənət məktəbi Azərbaycan rəssamları üçün daima "ana məktəb" rolunu oynayır.

Azərbaycanın əksər görkəmli rəssamları bu sənət ocağının yetirməsi olub və sonralar rəssam-müəllim qismində sənət sirlərini gənc nəsllərə öyrədib. Bu ənənə Azərbaycan təsviri incəsənətinin inkişaf etməsinə, istedadlı rəssamların yetişməsinə və uğurlu nailiyyətlər əldə etməsinə şərait yaradıb.